



قارون کی ہلاکت کا سبب

18-May-2017

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

قارون کی ہلاکت کا سبب

أَلْحَدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُوْرَ اللَّهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرُودِ شَرِيفِ كِي فَضِيلَتِ

جناب صادق و امین صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ دلنشین ہے: مَنْ قَرَأَ الْقُرْآنَ وَحَدَّ الرَّبَّ لِعِینِ جَس نَے قُرْآنِ پَاکِ کِ تِلَاوَتِ کِ اَوْر رَبِّ عَزَّوَجَلَّ کِ حَمْدِ بَیَانِ کِ، وَصَلَّى عَلَی النَّبِیِّ وَاسْتَعْفَرَ رَبَّہٗ اَوْر پھَر نَبِی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم پَر دُرُودِ شَرِيفِ پڑھ کر اپنے رَبِّ عَزَّوَجَلَّ سے مغفرت طلب کی، فَقَدْ طَلَبَ

الْخَيْرَ مَكَانَهُ، تَوْقِيفِيًا اَس نَے بھَلَائِی کُو اِپنی جگہ سے تَلَاش کر لیا۔ (تفسیر درمنثور ج: ۸ ص: ۶۹۸ بیروت)

اُن پَر دُرُودِ جِن کُو کَسِ بَے کَسَاں کہیں اُن پَر سَلَامِ جِن کُو خَبَرِ بَے خَبَرِ کِ ہِے

(حدائقِ بخشش، ص ۲۰۹)

شعر کی مختصر وضاحت:

ہمارے آقا و مولی صَلَّی اللہُ تَعَالَى عَلَیْہِ وَاٰلِہٖ وَسَلَّم پَر اللہُ عَزَّوَجَلَّ کِ کَر وُڑوں رَحْمَتیں نازل ہوں جو بے

سہاروں کا سہارا ہیں اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم پَر لاکھوں سَلَام ہوں جو ہر بے خبر کی خبر رکھتے ہیں۔

صَلُّوْا عَلَی الْحَبِيبِ! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! حُصُولِ ثَوَابِ کِ خَاطِرِ بَیَانِ سُننے سے پہلے اچھی اچھی نیتیں کر لیتے

قارون کی ہلاکت کا سبب

ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِّنْ عَمَلِهِ“ ”مُسلِمَانِ كِي نَبِيَّةِ اُس كِي عَمَلِ“ سے بہتر ہے۔ (1)

دو مدنی پھول: (1) بغیر اچھی نیت کے کسی بھی عمل خیر کا ثواب نہیں ملتا۔

(2) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کُشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹنے سے بچوں گا۔ ❀ صَلُّوْا عَلَي الْحَبِيْبِ، اذْكُرُوْا اللّٰهَ، تُوْبُوْا اِلَى اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مَصلِحَتِ اور انفرادی کوشش کروں گا۔

صَلُّوْا عَلَي الْحَبِيْبِ! صَلِّ اللّٰهُ تَعَالَى عَلَي مُحَمَّدٍ

قارون کا انجام

قارون بہت خوبصورت آدمی تھا، وہ بنی اسرائیل میں توریت کا بہت بڑا عالم، ملنسار اور بااخلاق انسان تھا لیکن بے شمار دولت آتے ہی ایک دم بدل گیا اور حضرت موسیٰ عَلَيْهِ السَّلَام کا بہت بڑا دشمن اور مغرور ہو گیا، جب زکوٰۃ کا حکم نازل ہوا تو اُس نے حضرت موسیٰ عَلَيْهِ السَّلَام کے رُو برویہ عہد کیا کہ وہ اپنے تمام مالوں میں سے ہزارواں حصہ زکوٰۃ نکالے گا مگر جب اُس نے مال کا حساب لگایا تو ایک بہت بڑی رقم بنی۔ یہ دیکھ کر اس پر ایک دم لالچ و کجوسی کا ٹھوت سوار ہو گیا اور نہ صرف خود اس نے زکوٰۃ کا انکار کر دیا بلکہ بنی اسرائیل کو بھی بہکانے لگا

قارون کی ہلاکت کا سبب

کہ حضرت موسیٰ عَلَیْہِ السَّلَام اس بہانے تمہارا مال لینا چاہتے ہیں، یہاں تک کہ حضرت موسیٰ عَلَیْہِ السَّلَام سے لوگوں کو گمراہ کرنے کیلئے اُس نے یہ گندی چال چلی کہ ایک عورت کو بہت زیادہ مال و دولت دے کر آمادہ کیا کہ وہ آپ عَلَیْہِ السَّلَام پر بدکاری کا الزام (Blame) لگائے، چنانچہ عین اُس وقت جب حضرت موسیٰ عَلَیْہِ السَّلَام بیان فرما رہے تھے، قارون نے آپ کو ٹوکا تو حضرت موسیٰ عَلَیْہِ السَّلَام نے فرمایا کہ اُس عورت کو میرے سامنے لاؤ، چنانچہ وہ عورت بلائی گئی تو حضرت موسیٰ عَلَیْہِ السَّلَام نے فرمایا کہ اے عورت! اِس اللہ عَزَّوَجَلَّ کی قسم! جس نے بنی اسرائیل کے لئے دریا کو پھاڑ دیا اور عافیت و سلامتی کے ساتھ دریا پار کروا کر فرعون سے نجات دی۔ سچ بتادے کہ واقعہ کیا ہے؟

حضرت موسیٰ عَلَیْہِ السَّلَام کے جلال سے عورت کانپنے لگی اور اس نے مجمع عام میں صاف صاف کہہ دیا کہ اے اللہ عَزَّوَجَلَّ کے نبی! مجھے قارون نے کثیر دولت دے کر آپ پر بہتان لگانے کے لئے آمادہ کیا ہے۔ اُس وقت حضرت موسیٰ عَلَیْہِ السَّلَام کی آنکھوں سے آنسو جاری ہو گئے اور آپ نے سجدہ شکر ادا کیا اور یہ دعا مانگی۔ یا اللہ عَزَّوَجَلَّ! قارون پر اپنا قہر و غضب نازل فرما۔ پھر آپ نے مجمع سے فرمایا کہ جو قارون کا ساتھی ہو وہ قارون کے ساتھ ٹھہرا ہے اور جو میرا ساتھی ہو وہ قارون سے جدا ہو جائے، چنانچہ دو افراد کے سوا تمام بنی اسرائیل قارون سے الگ ہو گئے، پھر حضرت موسیٰ عَلَیْہِ السَّلَام نے زمین کو حکم دیا کہ اے زمین! اُو اس کو پکڑ لے تو قارون ایک دم گھٹنوں تک زمین میں دھنس گیا پھر آپ نے دوبارہ زمین سے یہی فرمایا تو وہ کمر تک زمین میں دھنس گیا۔ یہ دیکھ کر قارون روتے اور التجائیں کرتے ہوئے قرابت و رشتہ داری کا واسطہ دینے لگا، مگر آپ نے کوئی توجہ نہیں فرمائی، یہاں تک کہ وہ بالکل زمین میں دھنس گیا۔ اور دو آدمی جو قارون کے ساتھی تھے، وہ لوگوں سے کہنے لگے کہ حضرت موسیٰ عَلَیْہِ السَّلَام نے قارون کو اس لئے دھنسا دیا ہے تاکہ قارون کے مکان اور اُس کے خزانوں پر خود قبضہ کر لیں تو آپ نے اللہ عَزَّوَجَلَّ سے دعا مانگی کہ قارون کا مکان اور خزانہ بھی زمین میں دھنس جائے چنانچہ قارون کا مکان جو سونے کا تھا اور اس کا سارا خزانہ، سبھی زمین میں غرق

قارون کی ہلاکت کا سبب

ہو گیا۔ (تفسیر صاوی، پ ۲۰، القصص، تحت الآیة: ۸۱، ۴/۵۳۶ ملخصًا)

جہاں میں ہیں عبرت کے ہر سُو نمونے مگر تجھ کو اندھا کیا رنگ و بُو نے
کبھی غور سے بھی یہ دیکھا ہے تُو نے جو آباد تھے وہ محل اب ہیں سُونے
جگہ جی لگانے کی دنیا نہیں ہے یہ عبرت کی جا ہے تماشا نہیں ہے

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! معلوم ہوا کہ دنیوی خوشحالی (Prosperity)، مال و دولت اور سہولیات کی کثرت اللہ عَزَّوَجَلَّ کے راضی ہونے کی علامت نہیں، اگر ایسا ہوتا تو اللہ عَزَّوَجَلَّ کی بارگاہ میں قارون کا بہت بڑا مرتبہ ہوتا، یہ بھی معلوم ہوا کہ مال و دولت کی حرص میں مبتلا ہو کر انسان اپنی آخرت برباد کر لیتا اور رب عَزَّوَجَلَّ کی ناراضی مول لیتا ہے بالآخر عذابِ الہی کے سبب دنیا میں لوگوں کیلئے عبرت کا نمونہ بن جاتا ہے۔ یاد رکھئے! مال و دولت اللہ عَزَّوَجَلَّ کی ایک نعمت ہے لیکن اس نعمت کا صحیح استعمال اللہ عَزَّوَجَلَّ کی رضا والے کاموں میں خرچ کرنا اور اس کی زکوٰۃ ادا کرنا ہے، اس کے ساتھ ساتھ حقیقی دولت (تقویٰ، پرہیزگاری، خوفِ خدا اور عشقِ مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ) کی بھیک مانگتے رہنا چاہیے کیونکہ دولت و حکومت کا ہونا فضیلت کا باعث نہیں، فرعون، نمرود اور قارون بھی تو دولت و حکومت والے تھے مگر ان کے مال نے انہیں ابدی لعنت کا مستحق بنایا، بلکہ فضیلت تو اس میں ہے کہ اللہ عَزَّوَجَلَّ ہم سے راضی ہو جائے، تقویٰ و پرہیزگاری مل جائے اور اگر دولت ملے تو ایسی جو حضرت سَیِّدُنَا عثمانِ غنی اور حضرت سَیِّدُنَا عبدالرحمن بن عوف اور دیگر صحابہ کرام عَلَیْہِمُ الرِّضْوَان کے پاس تھی، وہ حضرات اس مال کے حَقُّوْق ادا کرتے یعنی زکوٰۃ دیتے اور زکوٰۃ کے علاوہ بھی اسلام کے نام پر خوب صدقہ و خیرات کرتے تھے۔ اللہ عَزَّوَجَلَّ ہمیں مال کی مَحَبَّت کے سبب اس کے وبال سے بچائے اور ہر سال اس کی زکوٰۃ ادا کرنے کی توفیق عطا فرمائے کیونکہ مال کی زکوٰۃ ادا کرنا فرض ہے، جبکہ کجسوس اور تنگ دلی سے کام لیتے ہوئے اسے جمع رکھنا اور اس کی زکوٰۃ ادا نہ کرنا آخرت میں پکڑ اور

قارون کی ہلاکت کا سبب

عذابِ الہی کا سبب ہے، چنانچہ پارہ 4 سورہ آل عمران کی آیت نمبر 180 میں ارشاد ہوتا ہے:

ترجمہ کنز الایمان: اور جو بخل کرتے ہیں اس چیز میں جو اللہ نے انہیں اپنے فضل سے دی ہرگز اسے اپنے لئے اچھا نہ سمجھیں بلکہ وہ ان کے لئے بُرا ہے عنقریب وہ جس میں بخل کیا تھا قیامت کے دن ان کے گلے کا طوق ہو گا اور اللہ ہی وارث ہے آسمانوں اور زمین کا اور اللہ تمہارے کاموں سے خبردار ہے۔

وَلَا يَخْسِبَنَّ الَّذِينَ يَبْخُلُونَ بِمَا
أَتَاهُمُ اللَّهُ مِنْ فَضْلِهِ هُوَ خَيْرٌ أَلَيْسَ
بِأَلْوَسَرًا لَهُمْ سَيِّطُونَ مَا بَخَلُوا بِهِ
يَوْمَ الْقِيَامَةِ ۖ وَلِلَّهِ مِيرَاثُ السَّمَاوَاتِ
وَالْأَرْضِ ۖ وَاللَّهُ يَسْتَعْلِمُونَ خَمِيْرٌ ۝۱۸۰

پارہ 10 سُورَةُ التَّوْبَةِ کی آیت نمبر 34، 35 میں ارشاد ہوتا ہے:

ترجمہ کنز الایمان: اور وہ کہ جوڑ کر رکھتے ہیں سونا اور چاندی اور اسے اللہ کی راہ میں خرچ نہیں کرتے انہیں خوشخبری سناؤ دردناک عذاب کی جس دن وہ تپایا جائے گا جہنم کی آگ میں پھر اس سے داغیں گے ان کی پیشانیاں اور کروٹیں اور پیٹھیں یہ ہے وہ جو تم نے اپنے لئے جوڑ کر رکھا تھا اب چکھو مز اس جوڑنے کا۔ (پ ۱۰، التوبہ: ۳۵، ۳۴)

وَالَّذِينَ يَكْنِزُونَ الذَّهَبَ وَالْفِضَّةَ
وَلَا يُنْفِقُوهَا فِي سَبِيلِ اللَّهِ فَبَسَّسْنَاهُمْ
بِعَذَابِ الْآلِيمِ ۗ يَوْمَ يُحْمَىٰ عَلَيْهَا فِي نَارِ
جَهَنَّمَ فَيَكْوَىٰ بِهَا جِبَاهُهُمْ وَجُنُوبُهُمْ
وَأُظْهُورُهُمْ ۖ هَذَا مَا كُنْتُمْ لَا تُفْسِكُمْ
قَدْ وَقَفُوا مَا كُنْتُمْ مُكْنِزُونَ ۝۱۵۰

میٹھے میٹھے اسلامی بھائیو! سنا آپ نے کہ جو لوگ اپنا مال جمع رکھتے ہیں اور اس کی زکوٰۃ ادا نہیں کرتے تو وہ کل بروز قیامت کس قدر ذلت و خواری اور دردناک عذاب میں گرفتار ہوں گے۔ یاد

قارون کی ہلاکت کا سبب

رکھے! جس طرح زکوٰۃ ادا کرنا انسان کی اپنی ذات کے لئے مفید ہے، اسی طرح کنجوسی سے کام لینا بھی اپنی ہی ذات کے لئے نقصان کا باعث ہے۔ جو لوگ اپنے مال کی زکوٰۃ ادا کرتے ہیں اور دل کھول کر صدقہ و خیرات کرتے ہیں تو اس کے باوجود اُن کے مال میں حیرت انگیز طور پر دن دُگنی اور رات چوگنی ترقی و برکت ہوتی چلی جاتی ہے جبکہ کنجوس کا حال یہ ہوتا ہے کہ کثیر مال و دولت کے باوجود حرص و لالچ کے سبب اُسے اپنا مال کم لگتا ہے جس کی وجہ سے وہ صدقاتِ واجبہ و نافلہ کی ادائیگی کرنے، نیکی کے کاموں میں خرچ کرنے اور مخلوقِ خدا کی مدد کرنے سے زندگی بھر کتر اتار ہتا ہے کہ کہیں میرے مال میں کمی واقع نہ ہو جائے۔ بالآخر ایک دن موت کا فرشتہ اُس کے پاس آجاتا ہے اور اُس کی موت کے بعد اُس کا سارا مال اُس کے ورثاء کے پاس چلا جاتا ہے۔ آئیے اس ضمن میں ایک عبرتناک حکایت

سنئے ہیں، چنانچہ

کنجوسی کا انجام

دعوتِ اسلامی کے اشاعتی ادارے مکتبۃ المدینہ کی مطبوعہ 412 صفحات پر مشتمل کتاب **عیون**

الحکایات حصہ اول صفحہ 74 پر ہے: حضرت سیدنا یزید بن ہبیس رَضِيَ اللهُ تَعَالَى عَنْهُ فرماتے ہیں: ہم سے پہلی اُمتوں میں ایک شخص تھا جس نے بہت زیادہ مال و متاع جمع کیا ہوا تھا اور اُس کی اولاد بھی کافی تھی، طرح طرح کی نعمتیں اُسے ہبیسر تھیں، کثیر مال ہونے کے باوجود وہ انتہائی کنجوس تھا۔ اللہ عَزَّوَجَلَّ کی راہ میں کچھ بھی خرچ نہ کرتا، ہر وقت اسی کوشش میں رہتا کہ کسی طرح میری دولت میں اضافہ ہو جائے۔ جب وہ بہت زیادہ مال جمع کر چکا تو اپنے آپ سے کہنے لگا: اب تو میں خوب عیش و عشرت کی زندگی گزاروں گا۔ چنانچہ وہ اپنے اہل و عیال کے ساتھ خوب عیش و عشرت سے رہنے لگا۔ بہت سے خدام (نوکر چاکر) ہر وقت ہاتھ باندھے، اُس کے حکم کے منتظر رہتے، اَلْغَرَضُ! وہ اُن دُنوی آسائشوں میں

قارون کی ہلاکت کا سبب

ایسا لگن ہوا کہ اپنی موت کو بالکل بھول گیا۔ ایک دن مَلَكُ الْمَوْتِ حضرت سَيِّدُنَا عِزْرَائِيلَ عَلَيْهِ السَّلَامُ ایک فقیر کی صورت میں اُس کے گھر آئے اور دروازہ کھٹکھٹایا۔ غلام فوراً دروازے کی طرف دوڑے اور جیسے ہی دروازہ کھولا تو سامنے ایک فقیر (Beggar) کو پایا، اُس سے پوچھا: تو یہاں کس لئے آیا ہے؟ مَلَكُ الْمَوْتِ عَلَيْهِ السَّلَامُ نے جواب دیا: جاؤ، اپنے مالک کو باہر بھیجو، مجھے اُسی سے کام ہے۔ خادِموں نے جھوٹ بولتے ہوئے کہا: وہ تو تیرے ہی جیسے کسی فقیر کی مدد کرنے باہر گئے ہیں۔ حضرت سَيِّدُنَا مَلَكُ الْمَوْتِ عَلَيْهِ السَّلَامُ نے کچھ دیر بعد دوبارہ دروازہ کھٹکھٹایا، غلام باہر آئے تو اُن سے کہا: جاؤ! اور اپنے آقا سے کہو: میں مَلَكُ الْمَوْتِ عَلَيْهِ السَّلَامُ ہوں۔ جب اُس مالدار شخص نے یہ بات سنی تو بہت خوف زدہ ہوا اور اپنے غلاموں سے کہا: جاؤ! اور اُن سے بہت نرمی سے گفتگو کرو۔ خُدَام باہر آئے اور حضرت سَيِّدُنَا مَلَكُ الْمَوْتِ عَلَيْهِ السَّلَامُ سے کہنے لگے: آپ ہمارے آقا کے بدلے کسی اور کی رُوح قَبْض کر لیں اور اسے چھوڑ دیں، اللہ عَزَّوَجَلَّ آپ کو برکتیں عطا فرمائے۔ حضرت سَيِّدُنَا مَلَكُ الْمَوْتِ عَلَيْهِ السَّلَامُ نے فرمایا: ایسا ہر گز نہیں ہو سکتا۔ پھر مَلَكُ الْمَوْتِ عَلَيْهِ السَّلَامُ اندر تشریف لے گئے اور اُس مالدار شخص سے کہا: تجھے جو وصیت کرنی ہے کر لے، میں تیری رُوح قبض کئے بغیر یہاں سے نہیں جاؤں گا۔

یہ سُن کر سب گھر والے چیخ اُٹھے اور رونادھونا شروع کر دیا، اُس شخص نے اپنے گھر والوں اور غلاموں سے کہا: سونے چاندی سے بھرے ہوئے صَنْدُوق اور تابُوت کھول دو اور میری تمام دولت میرے سامنے لے آؤ۔ فوراً حکم کی تعمیل ہوئی اور سارا خزانہ اُس کے قدموں میں ڈھیر کر دیا گیا۔ وہ شخص سونے چاندی کے ڈھیر کے پاس آیا اور کہنے لگا: اے ذلیل و بدترین مال! تجھ پر لعنت ہو، تُو نے ہی مجھے پروردگار عَزَّوَجَلَّ کے ذکر سے غافل رکھا، تُو نے ہی مجھے آخرت کی تیاری سے روک رکھا۔ یہ سُن کر

قارون کی ہلاکت کا سبب

وہ مال اُس سے کہنے لگا: تو مجھے ملامت نہ کر، کیا تو وہی نہیں کہ دُنیا داروں کی نظروں میں حقیر تھا؟ میں نے تیری عزت بڑھائی۔ میری ہی وجہ سے تیری رسائی بادشاہوں کے دربار تک ہوئی ورنہ غریب و نیک لوگ تو وہاں تک پہنچ ہی نہیں سکتے، میری ہی وجہ سے تیرا نکاح شہزادیوں اور امیر زادیوں سے ہوا۔ ورنہ غریب لوگ اُن سے کہاں شادی کر سکتے ہیں۔ اب یہ تو تیری بد بختی ہے کہ تو نے مجھے شیطانی کاموں میں خرچ کیا۔ اگر تو مجھے اللہ عَزَّوَجَلَّ کے کاموں میں خرچ کرتا تو یہ ذلت و رسوائی تیرا مُقَدَّر نہ بنتی۔ کیا میں نے تجھ سے کہا تھا کہ تو مجھے نیک کاموں میں خرچ نہ کر؟ آج کے دن میں نہیں بلکہ تو زیادہ ملامت و لعنت کا مُسْتَحِق ہے۔

مجھے مال و دولت کی آفت نے گھیرا

بچا یا الہی بچا یا الہی

نہ دے جاہ و حشمت نہ دولت کی کثرت

گدائے مدینہ بنا یا الہی

(وسائلِ بخشش، مُرَّم ص. ۱۰۱)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! یقیناً یہ زندگی جہاں ایک بہترین نعمت ہے، وہیں اللہ عَزَّوَجَلَّ کی طرف سے ہمارے لئے نیکیاں کمانے اور آخرت بنانے کی زبردست مہلت بھی ہے۔ لہذا جتنی سانسیں باقی بچی ہیں، اُن کو غنیمت جانتے ہوئے، جس کے ذمے جتنی زکوٰۃ بنتی تھی مگر مال و دولت سے بے جا محبت یا محض سُستی یا دین سے دُوری کی بناء پر لاعلمی اور جہالت کی وجہ سے ابھی تک ادا نہیں کی، اؤلاً تو اس پر فوراً اللہ عَزَّوَجَلَّ کی بارگاہ میں سچے دل سے توبہ اور پھر علمائے اہل سنت سے رجوع کر کے اس کا

قارون کی ہلاکت کا سبب

حساب لگائے اور پوری زکوٰۃ ادا کرے۔ حقیقت یہ ہے کہ ہمارے نازک و ناتواں (کنزور) جسموں میں آخرت کا دردناک عذاب سہنے کی ہرگز طاقت نہیں ہے۔

گناہ گار طلبگارِ عفو و رحمت ہے
عذاب سہنے کا کس میں ہے حوصلہ یا رب
(وسائلِ بخشش، مَرَم ص 67)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

میٹھے میٹھے اسلامی بھائیو! آئیے! زکوٰۃ کی تعریف سنتے ہیں۔

زکوٰۃ سے کیا مراد ہے؟ Definition of zakat

زکوٰۃ شریعت کی جانب سے مقرر کردہ اس مال کو کہتے ہیں، جس سے اپنا نفع ہر طرح سے ختم کرنے کے بعد رضائےِ اِلٰہی عَزَّوَجَلَّ کے لئے کسی ایسے مسلمان فقیر کی ملکیت میں دے دیا جائے (یعنی مالک بنا دیا جائے) جو نہ تو خود ہاشمی ہو اور نہ ہی کسی ہاشمی کا آزاد کردہ غلام ہو۔ (الدر المختار، کتاب الزکوٰۃ، ج ۳، ص ۲۰۶، ۲۰۴ ملخصاً)

زکوٰۃ کو زکوٰۃ کہنے کی وجہ

زکوٰۃ کا لغوی معنی طہارت، اضافہ اور برکت ہے۔ چونکہ زکوٰۃ بقیہ مال کے لئے طہارت اور اضافے کا سبب بنتی ہے، اسی لئے اسے زکوٰۃ کہا جاتا ہے۔ (الدر المختار و رد المحتار، کتاب الزکوٰۃ، ج ۳، ص ۲۰۳ ملخصاً، فیضانِ زکوٰۃ)

میٹھے میٹھے اسلامی بھائیو! اللہ عَزَّوَجَلَّ نے مالداروں پر زکوٰۃ فرض کی تاکہ وہ اپنی زکوٰۃ کے ذریعے معاشرے کے کمزور اور نادار طبقے کی مدد کریں اور دولت چند لوگوں کی مٹھیوں میں قید ہونے کے بجائے

قارون کی ہلاکت کا سبب

غریب افراد تک بھی پہنچتی رہے اور یوں معاشرے میں معاشی توازن کی فضا قائم رہے۔ اگر اللہ عَزَّوَجَلَّ چاہتا تو سب کو دولت مند بنا دیتا اور کوئی شخص غریب نہ ہوتا، لیکن اُس نے اپنی مشیت سے کسی کو امیر بنایا تو کسی کو غریب تاکہ امیر کو اس کی دولت اور غریب کو اس کی غربت (Poverty) کے سبب آزمائے، کیونکہ یہ دُنیا دارالامتحان (یعنی آزمائش کا گھر) ہے۔ ہمیں ہر حکم خداوندی کو اپنے لئے سعادت سمجھتے ہوئے خوش دلی سے لبیک کہنا چاہیے اور اپنی آخرت کے لئے آخر و ثواب کا ذخیرہ اکٹھا کرنا چاہیے۔ اگر کوئی حکم شرعی پر عمل کرنے میں سستی کرے اور اپنے اموال کی زکوٰۃ ادا نہ کرے تو اُسے دنیا و آخرت میں کئی نقصانات کا سامنا کرنا پڑے گا۔ آئیے! زکوٰۃ نہ دینے کے چند نقصانات سنتے ہیں:

زکوٰۃ نہ دینے کے نقصانات

❁ زکوٰۃ کی ادائیگی نہ کرنے والے کو وہ فوائد نہیں مل سکیں گے جو اسے زکوٰۃ کی ادائیگی کی صورت میں مل سکتے تھے۔

بخل سے چھٹکارا نہیں ملتا

❁ زکوٰۃ نہ دینے والے شخص کو مال کی محبت اور کنجوسی جیسی بُری صفت سے کبھی چھٹکارا نہیں ملتا۔ یاد رکھئے! جس مال کے لئے آج ہم طرح طرح کی تکلیفیں اور مشقتیں برداشت کرتے ہیں اور اس کو حفاظت کے ساتھ رکھتے ہیں، اگر زکوٰۃ کی صورت میں ہم نے اس کا حق ادا نہ کیا تو یہی مال ہمارے لئے وبالِ جان بن جائے گا اور ہمیں دنیا و آخرت کے عذاب سے نہیں بچائے گا۔ کنجوسی ایسی بُری عادت ہے کہ اس کی وجہ سے بندہ مرنا پسند کر لیتا ہے مگر مال کی لالچ نہیں چھوڑتا۔ آئیے! اس سے متعلق ایک عبرت ناک حکایت سنتے ہیں، چنانچہ

بخل کا انجام

قارون کی ہلاکت کا سبب

منقول ہے کہ بصرہ میں ایک کنجوس مال دار تھا، ایک مرتبہ اس کے پڑوسی نے اس کی دعوت کی اور اس کے سامنے انڈوں سمیت بھنا ہوا گوشت رکھا، اس مال دار بخیل شخص نے بہت زیادہ گوشت کھا لیا اور پھر اس پر پانی پی لیا چنانچہ اس کا پیٹ پھول گیا اور وہ سخت تکلیف میں مبتلا ہو گیا اور موت اس کے سر پر منڈ لانے لگی یہاں تک کہ وہ تکلیف کے باعث بے تاب ہونے لگا اور جب معاملہ بہت زیادہ بگڑ گیا تو طیب کو بلا لیا گیا اس نے کہا: گھبرانے کی کوئی بات نہیں جو کچھ کھایا ہے قے کر دویہ سُن کر اس مال دار بخیل شخص نے کہا! ہائے افسوس انڈوں کے ساتھ کھائے ہوئے اس عمدہ بھنے ہوئے گوشت کو میں کیسے قے کروں؟ مجھے موت تو قبول ہے، لیکن میں قے نہیں کروں گا۔ (احیاء العلوم ۳/۶۱۶)

دولتِ دُنیا کے پیچھے تُو نہ جا آخرت میں مال کا ہے کام کیا
مالِ دُنیا دو جہاں میں ہے وبال کام آئے گا نہ پیشِ ذُو الْجَلَالِ
صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! اس حکایت سے معلوم ہوا کہ بخیل آدمی مال کی لالچ کی وجہ سے اپنی جان کی بھی پروا نہیں کرتا۔ لہذا ہمیں اپنی دنیا و آخرت بہتر بنانے کیلئے احکامِ خُداوندی کی بجا آوری کرنی چاہیے اور کنجوسی کی عادت ختم کرنے کیلئے ہر سال مستحق مسلمانوں کو نہ صرف زکوٰۃ دینی چاہیے بلکہ دورانِ سال بھی سخاوت کرتے ہوئے ان کی مالی مدد کرنی چاہیے۔

رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: سخاوت اللهُ عَزَّوَجَلَّ کی عطا سے ہے، سخاوت کرو اللهُ عَزَّوَجَلَّ تمہیں مزید عطا فرمائے گا سُنو!! اللهُ عَزَّوَجَلَّ نے سخاوت کو پیدا فرمایا کہ ایک مرد کی صورت عطا فرمائی اور اس کی جڑ کو طوبی (جنتی) درخت کی جڑ میں راسخ کر دیا اور ٹہنیوں کو سِدْرَةُ الْمُنْتَهَا کی ٹہنیوں کے ساتھ مضبوط کر دیا اور اس کی بعض شاخوں کو دنیا کی طرف جھکا دیا تو جو شخص اس کی ایک ہی ٹہنی پکڑ لے اللهُ عَزَّوَجَلَّ اسے جنت میں داخل فرما دیتا ہے سُنو! بیشک سخاوت ایمان ہی سے ہے اور ایمان جنت میں ہے اور اللهُ عَزَّوَجَلَّ

قارون کی ہلاکت کا سبب

نے نُجْل کو اپنے غضب سے پیدا فرمایا اور اس کی جڑ کو شجرِ زقوم (جہنم کے کانٹے دار درخت) کی جڑ میں مضبوط کر دیا، اس کی بعض شاخیں زمین کی جانب مائل کر دیں، تو جو شخص اس کی کسی بھی ٹہنی کو تھامتا ہے اللہ عَزَّوَجَلَّ اسے جہنم میں داخل فرمادیتا ہے سُنو! نُجْل ناشکری ہے اور ناشکری جہنم میں داخل ہونے کا سبب ہے۔ (ذیلک صدقات ص ۱۰۷) اللہ عَزَّوَجَلَّ ہمیں نُجْل سے نجات دے کر سخاوت کی نعمت عطا فرمائے۔

اٰمِيْنَ بِجَاہِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

عطا ہو الہی سخاوت کا جذبہ
کنجوسی کروں نہ کبھی یا الہی

صَلُّوْا عَلَی الْحَبِيْبِ! صَلَّى اللهُ تَعَالَى عَلٰی مُحَمَّدٍ

مال برباد ہو جاتا ہے

❁ جس مال کی زکوٰۃ ادا نہ کی جائے، وہ مال برباد ہو جاتا ہے۔ آج ہم معاشرے میں نظر دوڑائیں تو شاید بڑے بڑے کاروباری، بڑی بڑی فیکٹریوں کے مالکان کے بارے میں سنتے ہوں گے کہ یہ اچانک دیوالیہ کا شکار ہو کر قرض کے بوجھ تلے دب چکے ہیں، یہ وہ ہیں جو کل تو بڑی عیش و عشرت کے ساتھ غفلت کی گہری نیند سو کر اپنی زندگی گزار رہے تھے، جن کے تحت سیکنڈ ہینڈ گاڑیاں، سیکنڈ ہینڈ گاڑیوں کا کام کرتے تھے، کام کاج کے لیے خادین کی ریل پیل تھی، مگر آج کیا ہے کہ یہ سب کچھ لُٹ چکا ہے، کہیں ایسا تو نہیں کہ یہ خود ان کے ہاتھوں کا کیا ڈھرا ہو کہ اس کاروبار میں سود (Interest) کا پیسہ شامل ہو، یا پھر یہ لوگ ہر سال اپنے مال کی زکوٰۃ ہی نہ دیتے ہوں اور دنیا میں یہ اس کی سزا مل رہی ہو، لیکن یاد رکھیے! اگر ہم کسی ایسے شخص کو جانتے ہیں، جو پہلے تو بڑا مالدار تھا مگر اب غریب و نادار ہے اور ہمیں وسوسہ آئے کہ اس شخص کو یہ جو سزا مل رہی ہے، یہ اسی کا نتیجہ ہے کہ یہ اللہ عَزَّوَجَلَّ کی راہ میں مال خرچ نہیں کرتا تھا، یہ

قارون کی ہلاکت کا سبب

زکوٰۃ نہیں دیتا تھا، یہ غریبوں کی مدد کرنے کے بجائے ان کو دھکے دیتا تھا، اس وجہ سے یہ اس آزمائش میں مبتلا ہے۔ کسی بھی مسلمان کے بارے میں اس طرح کی سوچ رکھنے کی ہماری شریعت ہمیں اجازت نہیں دیتی۔ ہم نہیں جانتے کہ کیا معاملہ ہے؟ اللہ تبارک و تعالیٰ ہمیں **حُسنِ ظن** کی لازوال دولت سے مالا مال فرمائے۔ امین

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

حدیث پاک میں ہے: خشکی و تری میں جو مال ضائع ہوا ہے وہ زکوٰۃ نہ دینے کی وجہ سے تلف ہوا ہے۔ (مجمع الزوائد، کتاب الزکوٰۃ، باب فرض الزکوٰۃ، الحدیث ۴۳۳۵، ج ۳، ص ۲۰۰) ایک مقام پر پیارے آقا صَلَّی اللهُ تَعَالَى عَلَیْهِ وَاٰلِهِ وَسَلَّمَ کا ارشاد پاک ہے: زکوٰۃ کمال جس میں ملا ہو گا اسے تباہ و برباد کر دے گا۔ (شعب الایمان، باب فی الزکوٰۃ، الحدیث ۳۵۲۲/۳۷۳/۲)

مفتی احمد یار خان رَحْمَةُ اللهِ تَعَالَى عَلَیْهِ فرماتے ہیں: مال میں زکوٰۃ مخلوط (Mix) ہونے کی دو صورتیں ہیں: ایک یہ کہ صاحبِ نصاب جس پر خود زکوٰۃ فرض ہو، وہ فقیر بن کر لوگوں سے زکوٰۃ لے اور اپنے مال میں ملا کر بڑھائے۔ دوسرے یہ کہ آدمی زکوٰۃ نہ نکالے جو مال زکوٰۃ میں نکلنا چاہیے تھا وہ اپنے مال ہی میں رکھے۔ (مال ہلاک ہونے کی ایک صورت بیان فرماتے ہیں) کہ زکوٰۃ کے مخلوط ہونے کی وجہ سے سارے مال کی برکت مٹ جائے اور کچھ دنوں میں مال ختم ہو جائے یا کوئی ناگہانی آفت آپڑے، جس سے سارا مال برباد ہو جائے، جیسے بیماری، مقدمہ، چوری، ڈکیتی یا حرق و غرق یعنی جلنا ڈوبنا۔ (مرآة المناجیح ۳/۲۳)

زکوٰۃ نہ دینے سے اجتماعی نقصان ہوتا ہے

❁ زکوٰۃ نہ دینے والوں کو اجتماعی نقصان کا سامنا ہو سکتا ہے، آج ہم غور کریں تو اجتماعی طور پر کئی مسائل کا شکار ہیں، مہنگائی ہے کہ دن بدن بڑھتی جا رہی ہے، بے روزگاری عام ہو چکی ہے، گرمی کی

قارون کی ہلاکت کا سبب

شدت بھی عروج پر ہے، پانی کی قلت کے سبب سخت پریشانی کا سامنا ہے، ہم جن مسائل کا شکار ہیں ممکن ہے کہ اس کی ایک وجہ مسلمانوں کا زکوٰۃ ادا نہ کرنا بھی ہو جیسا کہ

نبی کریم، رؤف و رحیم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو قوم زکوٰۃ نہ دے گی اللہ عَزَّ وَجَلَّ اسے قحط میں مبتلا فرمائے گا۔ (الجماع الاوسط، الحدیث ۴۵۷۷، ج ۳، ص ۲۷۵) ایک اور مقام پر فرمایا: "جب لوگ زکوٰۃ کی ادائیگی چھوڑ دیتے ہیں تو اللہ عَزَّ وَجَلَّ بارش کو روک دیتا ہے اگر زمین پر چوپائے موجود نہ ہوتے تو آسمان سے پانی کا ایک قطرہ بھی نہ گرتا۔ (سنن ابن ماجہ، کتاب الفتن، باب العقوبات، الحدیث ۴۰۱۹، ج ۴، ص ۳۶۷)

مرنے کے بعد بھی مبتلائے عذاب ہوتا ہے

❁ زکوٰۃ نہ دینے والے کو نہ صرف دنیا میں مشکلات و مصائب اٹھانا پڑتے ہیں بلکہ مرنے کے بعد بھی دردناک عذاب کی صورت میں اس کی سزا بھگتنی پڑے گی جیسا کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: "جس نے اپنے پیچھے کوز چھوڑا (کنز ایسے خزانے کو کہتے ہیں جس کی زکوٰۃ ادا نہ کی گئی ہو) اسے قیامت کے دن ایک گنجه سانپ میں بدل دیا جائے گا، اس کی آنکھوں پر 2 سیاہ دھبے ہوں گے، وہ اس شخص کے پیچھے دوڑے گا، وہ شخص پوچھے گا، "تُو کون ہے؟" سانپ کہے گا، "میں تیرا وہ خزانہ ہوں جسے تُو اپنے پیچھے چھوڑ کر آیا تھا۔" پھر وہ اس کا پیچھا کرتا رہے گا، یہاں تک کہ اس کا ہاتھ چبا ڈالے گا، پھر اس کو کاٹے گا اور اس کا سارا جسم چبا ڈالے گا۔ (المترک، کتاب الزکاۃ، باب التغلیظی

منع الزکاۃ، الحدیث: ۱۴۷۴، ج ۲، ص ۶، بدون "من أنت" خلقت بدلہ "ترکتہ بعدک")

گر کفن پھاڑ کے سانپوں نے جمایا قبضہ
ہائے بربادی! کہاں جا کے چھپوں گا یا رب
ہائے! معمولی سی گرمی بھی سہی جاتی نہیں
گرمی حشر میں پھر کیسے سہوں گا یا رب

قارون کی ہلاکت کا سبب

(وسائلِ بخشش، مُرّم ص 84)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

میرے آقا اعلیٰ حضرت، امام اہلسنت، مولانا امام احمد رضا خان رَحْمَةُ اللهِ تَعَالَى عَلَيْهِ زَكَاةٌ نَه دِينَے والوں کیلئے قرآن و حدیث میں بیان کردہ عذابات کا نقشہ کھینچتے ہوئے فرماتے ہیں: "خُلاصہ یہ ہے کہ جس سونے چاندی کی زکوٰۃ نہ دی جائے، روزِ قیامت جہنم کی آگ میں تپا کر اُس سے اُن کی پیشانیاں، کروٹیں، پیٹھیں داغی جائیں گی۔ اُن کے سر، پستان پر جہنم کا گرم پتھر رکھیں گے کہ چھاتی توڑ کر شانے سے نکل جائیگا اور شانے کی ہڈی پر رکھیں گے کہ ہڈیاں توڑ تا سینے سے نکل آئے گا، پیٹھ توڑ کر روٹ سے نکلے گا، گڈی توڑ کر پیشانی سے اُبھرے گا۔ جس مال کی زکوٰۃ نہ دی جائے گی روزِ قیامت پُرانا نحوار اُزدہا بن کر اُس کے پیچھے دوڑے گا، یہ ہاتھ سے روکے گا، وہ ہاتھ چبالے گا، پھر گلے میں طوق بن کر پڑے گا، اس کا مُنہ اپنے مُنہ میں لے کر چبائے گا کہ میں ہوں تیرا مال، میں ہوں تیرا خزانہ۔ پھر اس کا سارا بدن چبا ڈالے گا۔ وَالْعِيَاذُ بِاللّٰهِ رَبِّ الْعٰلَمِیْنَ (فتاویٰ رضویہ، ج ۱۰ ص ۱۵۳)

اعلیٰ حضرت رَحْمَةُ اللهِ تَعَالَى عَلَيْهِ زَكَاةٌ نَه دِينَے والے کو قیامت کے عذاب سے ڈرا کر سمجھاتے ہوئے فرماتے ہیں، اے عزیز! کیا خدا اور رسول عَزَّ وَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ کے فرمان کو یونہی ہنسی ٹھٹھا سمجھتا ہے یا (قیامت کے ایک دن یعنی) 50 ہزار برس کی مدت میں یہ جانکاہ مُصِیبتیں جھیلنی سہل جانتا ہے، ذرا بیہوشی کی آگ میں ایک آدھ روپیہ (چھوٹا سا سکہ) گرم کر کے بدن پر رکھ کر دیکھ، پھر کہاں یہ خفیف (ہلکی سی) گرمی، کہاں وہ قہر آگ، کہاں یہ ایک ہی روپیہ کہاں وہ ساری عمر کا جوڑا ہو مال، کہاں یہ منٹ بھر کی دیر کہاں وہ ہزار دن برس کی آفت، کہاں یہ ہلکا سا چپکا (یعنی معمولی ساداغ) کہاں وہ ہڈیاں توڑ کر پار ہونے والا غضب۔ اللہ تعالیٰ مسلمان کو ہدایت بخشے۔ (ایضاً ص ۱۷۵)

قارون کی ہلاکت کا سبب

شیخ طریقت، امیر اہلسنت دامت برکاتہم العالیہ اُمتِ مسلمہ کو گناہوں کے عذابات سے ڈراتے ہوئے، مال کی بے جا محبت سے نفرت دلاتے ہوئے نصیحتوں سے مالامال مدنی پھول عطا فرماتے ہوئے ارشاد فرماتے ہیں:

گر عذابوں کو دیکھو گے جاؤ گے ڈر تم بتاؤ کہاں جاؤ گے بھاگ کر جو دُکانیں خیانت سے چمکائیں گے! کیا انہیں زر کے انبار کام آئیں گے قہر قہار سے کیا بچا پائیں گے؟ جی نہیں، نارِ دوزخ میں لے جائیں گے مالِ دنیا ہے دونوں جہاں میں وبال آئے گا قبر میں ساتھ ہر گز نہ مالِ حشر میں ذرے ذرے کا ہوگا سوال آپ دولت کی کثرت کا چھوڑیں خیال غافلوا! قبر میں جس گھڑی جاؤ گے سانپ بچھو جو دیکھو گے چلاؤ گے سر پچھاؤ گے پر کچھ نہ کر پاؤ گے بے حد اپنے گناہوں پہ پچھتاؤ گے (وسائلِ بخشش، ص ۶۵۵)

صَلُّوا عَلَی الْحَبِیْب! صَلَّی اللہُ تَعَالَى عَلَی مُحَمَّد

زکوٰۃ دینے کے فوائد

میٹھے میٹھے اسلامی بھائیو! سنا آپ نے کہ زکوٰۃ نہ دینے والوں کو دنیا و آخرت میں کیسے کیسے نقصانات اٹھانے پڑتے ہیں، اس لئے ہمیں چاہیے کہ کسی بھی حکم شرعی کی ادائیگی میں بالکل سستی نہ کریں بلکہ یہ ذہن بنائیں کہ خالق و مالک کائنات عَزَّوَجَلَّ کے ہر کام میں کوئی نہ کوئی حکمت ضرور پوشیدہ ہوتی ہے، وہ اپنے بندوں پر بے حد مہربان ہے، اس کے ہر حکم میں ہمارے لیے ہی بھلائی ہوتی ہے۔ لہذا ہمیں بھی بندہ ہونے کا حق ادا کرتے ہوئے اس کے ہر حکم پر لبیک کہہ کر اس کی بجا آوری کرنی چاہیے، مثلاً اللہ عَزَّوَجَلَّ نے ہمیں نماز پڑھنے کا حکم دیا ہے تو ہمیں نماز کا وقت ہوتے ہی سب کام کاج چھوڑ کر نماز پڑھنی چاہیے، اللہ

قارون کی ہلاکت کا سبب

عَزَّوَجَلَّ نے ہمیں رَمَضَانَ المبارک کے روزے رکھنے کا حکم فرمایا ہے تو ہمیں پابندی کے ساتھ پورے رمضان المبارک کے روزے رکھنے چاہئیں، اللہ رَبُّ العزت نے ہمیں اپنے اہل و عیال (Family) اور دیگر مسلمانوں کے حقوق کا خیال رکھنے کا حکم دیا تو ہمیں بندوں کے حقوق کا خیال بھی رکھنا ہوگا، اللہ عَزَّوَجَلَّ نے والدین کے ساتھ بھلائی کا حکم ارشاد فرمایا ہے تو ہمیں اپنے ماں باپ سے حُسنِ سُلُوک سے پیش آنا چاہیے۔ اسی طرح اللہ عَزَّوَجَلَّ نے ہمیں مال و دولت عطا فرمائی اور اس کی زکوٰۃ ادا کرنے کا حکم ارشاد فرمایا تو ہمیں خوش دلی کے ساتھ ہر سال اپنے مال کی زکوٰۃ بھی دینی چاہیے۔

یہاں ایک بات یہ بھی ذہن نشین کر لیجئے، عوامی طور پر یہ مشہور ہے کہ زکوٰۃ تو صرف ماہ رمضان میں ہی ادا کرنی چاہیے، کیونکہ اس ماہ مبارک میں جس طرح دیگر نیکیوں کا ثواب بڑھ جاتا ہے، اسی طرح راہِ خدا میں مال خرچ کرنے کا اجر و ثواب بھی بڑھ جاتا ہے، اس میں کوئی شک نہیں، مگر اے عاشقانِ رمضان! یہ ضروری نہیں کہ صرف ماہ رمضان میں ہی زکوٰۃ دینی ہوتی ہے، بلکہ جس پر زکوٰۃ فرض ہے اس کو معلوم ہونا چاہئے کہ مجھ پر زکوٰۃ فرض ہونے کی کونسی اسلامی تاریخ اور کونسا اسلامی مہینا ہے، اگر اس کے بارے میں علم نہیں ہے تو یاد رکھئے! جس پر زکوٰۃ فرض ہے، اس کو زکوٰۃ سے متعلق ضروری مسائل سیکھنا بھی فرض ہے، اگر نہیں سیکھے گا تو گناہ گار ہوگا۔ کہیں ایسا نہ ہو کہ زیادہ ثواب لینے کے انتظار میں ہم زکوٰۃ کی ادائیگی میں تاخیر کر کے اللہ و رسول عَزَّوَجَلَّ و صَلَّى اللهُ تَعَالَى عَلَيْهِ وَآلِهِ وَسَلَّمَ کی نافرمانی کر رہے ہوں۔ اَلْحَمْدُ لِلّٰهِ عَزَّوَجَلَّ دَعْوَتِ اسلامی قدم قدم پر ہماری رہنمائی کرتی ہے، ہمارے اندر علم دین سیکھنے کا جذبہ ہونا چاہئے، سچی لگن ہونی چاہیے، موجودہ دور میں علم دین حاصل کرنے کے کئی ذرائع دَعْوَتِ اسلامی کے مدنی ماحول کی برکت سے بہت آسانی سے میسر ہیں، اب شاید کوئی عُذر خواہی نہ کر سکے کہ میں تو علم دین سے اس وجہ سے دُور تھا کہ مجھے پتہ نہیں تھا۔

اللہ عَزَّوَجَلَّ کے احکامات پر عمل کرنے اور جن کاموں سے اس نے منع کیا ہے، ان سے بچنے اور نیکیوں

قارون کی ہلاکت کا سبب

پر استقامت پانے کیلئے دعوتِ اسلامی کے مدنی ماحول سے ہر دم وابستہ ہو جائیے، اس کی برکت سے دین و دنیا کی ڈھیروں برکتیں نصیب ہوں گی۔ اِنْ شَاءَ اللهُ عَزَّوَجَلَّ

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

مدرستہ المدینہ بالغان

اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی کے مدنی ماحول سے وابستہ ہونے کی برکت سے جہاں دیگر بے شمار فوائد حاصل ہوتے ہیں، وہیں 12 مدنی کاموں میں عملی طور پر حصہ لینے کا ذہن بھی بنتا ہے، 12 مدنی کاموں میں سے روزانہ کا ایک مدنی کام مدرستہ المدینہ بالغان بھی ہے، مدرستہ المدینہ بالغان میں ناظرہ قرآن پاک کی مفت تعلیم دی جاتی ہے۔ قرآن پاک سیکھنے سکھانے کی بڑی فضیلت ہے۔ چنانچہ

حَضْرَتِ سَيِّدِنَا عُمَانَ رَضِيَ اللهُ تَعَالَى عَنْهُ سے روایت ہے کہ شہنشاہِ مدینہ، قَرَارِ قَلْبِ وَسِينَةِ، صاحبِ مُعْظَرِ پَسِينَةِ، باعْثِ نَزْوِلِ سَكِينَةِ، فَيُضِغِ كَعْبِيْنَةَ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”خَيْرُكُمْ مَنْ تَعَلَّمَ الْقُرْآنَ وَعَلَّمَهُ“ یعنی تم میں بہترین شخص وہ ہے، جس نے قرآن سیکھا اور دوسروں کو سکھایا۔ (صحيح البخاري، كتاب

فضائل القرآن، باب خيركم... الخ، الحديث ۵۰۲۷، ج ۳، ص ۴۱۰)

اَلْحَمْدُ لِلّٰہِ عَزَّوَجَلَّ قرآن پاک سیکھنے سکھانے کی ضرورت و اہمیت کے پیش نظر قرآن پاک کی تعلیمات کو عام کرنے کیلئے دعوتِ اسلامی کے تحت بڑی عمر کے (بالغ) اسلامی بھائیوں کیلئے عموماً بعد نمازِ عشاء مختلف مساجد، مارکیٹ، بازار، فیکٹری وغیرہ میں پڑھنے والوں کی سہولت کا خیال رکھتے ہوئے مدرستہ المدینہ بالغان کی ترکیب ہوتی ہے اور اسلامی بہنوں کے لئے مختلف مقامات و اوقات میں ہزار ہا مدرستہ المدینہ بالغات کی بھی ترکیب ہوتی ہے، اسلامی بھائی اسلامی بھائیوں سے اور اسلامی بہنیں اسلامی بہنوں سے پڑھتی ہیں، حُرُوفِ كِي دُرُوشْتِ اَدَايِيْگِي کے ساتھ قرآن کریم سیکھنے کے ساتھ ساتھ مختلف دُعائیں

قارون کی ہلاکت کا سبب

یاد کرتے، نماز کے مسائل سیکھتے اور سنتوں کی مُفتِ تعلیم حاصل کرتے ہیں۔ ہمیں بھی اپنی دُنیا و آخرت کی بھلائی کے لئے مدرسۃ المدینہ بالغان میں ضرور شرکت کرنی چاہئے، اگر ہم دُرست طریقے سے قرآن کریم پڑھنا جانتے ہیں تو رضائے الہی اور ثواب کے لیے دوسروں کو پڑھانا شروع کر دیں اور اگر پڑھانا نہیں جانتے تو پڑھنا شروع کر دیں۔

یہی ہے آرزو تعلیم قرآن عام ہو جائے
تلاوت کرنا میرا کام صبح و شام ہو جائے
صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

میٹھے میٹھے اسلامی بھائیو! مدرسۃ المدینہ (بالغان) میں تعلیم قرآن حاصل کرنے والے ایک

عاشقِ رسول کی گناہوں بھری زندگی میں آنے والے مدنی انقلاب کی مدنی بہار سنیے! اے کاش! ہمیں بھی تلاوتِ قرآن کا شوق مل جائے۔

میری زندگی میں بہار آگئی

زم زم نگر حیدرآباد (باب الاسلام، سندھ) کے علاقے آفندی ٹاؤن میں مقیم ایک اسلامی بھائی کے بیان کا لُبِ لُبَاب ہے: میں ایک فیشن پرست نوجوان تھا، دنیا کی موجِ مستی میں گم، اپنی آخرت کے انجام سے غافل ایامِ حیات بسر کر رہا تھا کہ میری سوئی ہوئی قسمت جاگ اُٹھی، مجھے مدرسۃ المدینہ (بالغان) کی روحانی فضا میں تو کیا میسر آئیں، میری تو خوش بختی کے سفر کا آغاز ہو گیا۔ مدرسۃ المدینہ (بالغان) کی برکات نے میرے تاریک دل کو خوفِ خدا اور عشقِ مصطفیٰ کے چراغ سے منور کر دیا۔ اس میں مجھے قرآنِ پاک کی تعلیم کے ساتھ ساتھ سنتوں پر عمل کا جذبہ بھی ملا اور ہفتہ وار سنتوں بھرے اجتماع میں شرکت کی سعادت بھی

قارون کی ہلاکت کا سبب

نصیب ہوئی۔ اَلْحَمْدُ لِلّٰہِ عَزَّوَجَلَّ مدرسۃ المدینہ (بالغان) میں پڑھنے کی برکت سے میری زندگی میں مدنی بہار آگئی، فیشن پرستی و موج مستی سے نجات حاصل ہو گئی اور میں دعوتِ اسلامی کے مہکے مہکے مدنی ماحول سے وابستہ ہو گیا۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! ہمیں رضائے الہی کی خاطر ہر سال اپنے مال کی زکوٰۃ مُسْتَحِق تک خوش دلی سے پہنچانی چاہیے، اگر زکوٰۃ کے حقدار ہمارے قریبی رشتہ دار (Relatives) ہوں تو انہیں دینا زیادہ اجر و ثواب کا باعث ہے، کیونکہ ان کو دینے سے دُگنا ثواب ملتا ہے، جیسا کہ نبی کریم، رُوْفُتِ رَحِیْمٍ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: "عام مسکین پر صدقہ کرنا ایک صدقہ ہے اور وہی صدقہ اپنے قرابت دار پر 2 صدقے ہیں ایک صدقہ، دوسرا صلہِ رحمی۔ (سنن الترمذی، کتاب الزکاۃ، باب ماجاء فی الصدقۃ علی ذی قرابتہ، الحدیث: ۶۵۸، ج ۱، ص ۷۷۴)"

اپنے رشتہ داروں میں ایسے غریب اور مُسْتَحِق لوگوں کو تلاش کیجئے جو اپنی خودداری کی بنا پر کسی سے سوال نہیں کرتے۔ ایسے لوگوں کو نہ صرف سالانہ زکوٰۃ دینی چاہیے بلکہ ہو سکے تو وقتاً فوقتاً اپنی ماہانہ آمدنی میں سے کچھ نہ کچھ مدد بھی کرنی چاہیے۔ یاد رکھئے! ان کی مالی مدد کرنے کے بعد اپنی واہ واہ کروانے کیلئے لوگوں پر اس کو ظاہر نہ کیا جائے بلکہ رضائے الہی کی خاطر آخرت میں ثواب کی اُمید سے اللہ عَزَّوَجَلَّ کی راہ میں خرچ کرنا چاہئے، کیونکہ پارہ 3 سُورۃ بَقَرٰہ آیت نمبر 264 میں کسی کو صدقہ و خیرات دے کر احسان جتلانے سے منع فرمایا ہے:

يٰۤاَيُّهَا الَّذِيْنَ اٰمَنُوا لَا تُبْذَلُوْا اَصَدَقٰتِكُمْ
تَرٰجِبُہٗ كُنُوْا اٰیْمَانًا: اے ایمان والو! اپنے صدقے
باطل نہ کرو! احسان رکھ کر اور ایذا دے کر۔
بِالنِّقْمِ وَالْاِذٰی

قارون کی ہلاکت کا سبب

میٹھے میٹھے اسلامی بھائیو! اپنے قریبی رشتہ داروں پر احسان جتانے کے بجائے رضائے الہی کی خاطر زکوٰۃ دینی چاہئے اور ممکن ہو تو نیکی کے کاموں میں خرچ کرنے کیلئے ثواب کی نیت سے آپ کی اپنی مسجد بھر و تحریک دعوتِ اسلامی کو بھی دیجئے۔

اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی کے تحت ملک و بیرون ملک چلنے والے ہزار ہا مدارس المدینہ و جامعات المدینہ قائم ہیں جو دینی فضیلت کے لحاظ سے بہت اہمیت کے حامل ہیں، یہی وجہ ہے کہ ان مدارس المدینہ و جامعات المدینہ کو قائم رکھنے کے لئے ان پر مختلف اخراجات کی مد میں سالانہ کروڑوں روپے خرچ کئے جاتے ہیں، جس کے لئے وقتاً فوقتاً مدنی چینل کے ذریعے ٹیلی تھون (یعنی مدنی عطیات جمع کرنے کی مہم) کی بھی ترکیب ہوتی ہے، لہذا آپ سے بھی عرض ہے کہ طلبہ علم دین کی دُعاؤں سے حصّہ پانے، دعوتِ اسلامی کی ترقی و بقا اور مدارس المدینہ و جامعات المدینہ کے نظام کو مضبوط سے مضبوط تر بنانے کے لئے زکوٰۃ، فطرات، صدقات و خیرات، نفلی عطیات اور عشر وغیرہ کے ذریعے نہ صرف خود تعاون فرمائیے بلکہ اپنے عزیزوں، پڑوسیوں اور دوست احباب پر انفرادی کوشش کر کے انہیں بھی اس کی ترغیب دلائیے، ہمارے لب ہلا لینے اور ہماری انفرادی کوشش سے اگر کسی کا مدنی ذہن بن گیا اور اُس نے اپنی زکوٰۃ، فطرات، صدقات و خیرات، نفلی عطیات یا عشر وغیرہ دعوتِ اسلامی کو مدنی کاموں کے لیے دے دیئے تو ہمارے لیے ثوابِ جاریہ بن جائے گا۔ اِنْ شَاءَ اللّٰہُ عَزَّوَجَلَّ

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی اس وقت خدمتِ دین کے کم و بیش 103 شعبہ جات میں مدنی کام کر رہی ہے، لہذا آپ نہ صرف اپنی زکوٰۃ و صدقات بلکہ دیگر مدنی عطیات بھی دعوتِ اسلامی کو دے کر دنیا و آخرت کی کامیابی حاصل کیجئے۔ آئیے ایک بہت ہی آسان طریقہ آپ کی خدمت میں

قارون کی ہلاکت کا سبب

عرض کرتا ہوں کہ جس کے ذریعے غریب سے غریب بھی، دعوتِ اسلامی کے مدنی عطیات میں اپنا حصہ شامل کرنے میں کامیاب ہو سکتا ہے، وہ کیا ہے، ”مدنی عطیات بکس (Box) کے ذریعے مالی تعاون۔

مجلسِ مدنی عطیات بکس

دعوتِ اسلامی کے شعبہ ”مجلسِ مدنی عطیات بکس“ کی طرف سے ایک بکس کی ترکیب کی گئی ہے، یہ مدنی عطیات بکس ڈکانوں، کارخانوں، مارکیٹوں، شاپنگ مالز، میڈیکل اسٹورز اور دفاتر وغیرہ میں رکھنے کے ساتھ ساتھ گھروں میں بھی رکھا جاتا ہے، تاکہ ہم اپنی آسانی کے پیش نظر روزانہ کچھ نہ کچھ رقم اُس بکس میں ڈالتے جائیں اور صدقہ و خیرات کا ثواب بھی کماتے جائیں، جو ڈکاندار ہیں وہ اچھی اچھی نیتوں کے ساتھ اپنے گاہکوں (Customers) پر انفرادی کوشش کر کے انہیں بھی راہِ خدا میں مال خرچ کرنے کی ترغیب و فضائل بتا کر انہیں بھی اپنا حصہ شامل کرنے کی ترکیب کریں تو مدینہ مدینہ۔

مشورۃً عرض ہے کہ ہم روزانہ کی ایک رقم مخصوص کر لیں مثلاً 5 روپے ہی سہی، پھر اس کے مطابق ہم روزانہ اپنا حصہ ڈالتے جائیں اور مجلسِ مدنی عطیات بکس کے طے شدہ طریق کار کے مطابق یہ مدنی عطیات جمع بھی کروادیں۔ جو ڈکانوں وغیرہ پر بکس رکھا جاتا ہے، اس کو ”مدنی عطیات بکس“ اور جو گھروں میں بکس رکھا جاتا ہے، اُسے ”گھریلو صدقہ بکس“ کہتے ہیں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! آئیے! اب زکوٰۃ دینے کے چند فضائل اور فوائد سنتے ہیں اور اس کی

ادائیگی کی نیت بھی کرتے ہیں، چنانچہ

رحمتِ الہی کی برسات

قارون کی ہلاکت کا سبب

زکوٰۃ دینے والے کیلئے سب سے بڑی سعادت یہ ہے کہ اس پر رحمتِ الہی کی چھما چھم برسات ہوتی ہے چنانچہ پارہ 9 سُورَةُ الْأَعْرَافِ آیت نمبر 156 میں ہے:

وَمَاحِصَتِي وَسَعَتِكُلِّ شَيْءٍ مُّسَاكِنُهَا
لِلَّذِينَ يَتَّقُونَ وَيُؤْتُونَ الزَّكَاةَ
وَالَّذِينَ هُمْ بِآيَاتِنَا يُؤْمِنُونَ ﴿١٥٦﴾

تَزَجَّجَهُ كَنْزَ الْأَيْمَانِ: اور میری رحمت ہر چیز کو
گھیرے ہے تو عنقریب میں نعمتوں کو ان کے لئے
لکھ دوں گا جو ڈرتے اور زکوٰۃ دیتے ہیں اور وہ
ہماری آیتوں پر ایمان لاتے ہیں۔

اگر کسی عقلمند سے پوچھا جائے کہ ساری مخلوق کی نیکیاں تیرے نامہ اعمال میں لکھ دی جائیں تجھے یہ پسند ہے یا اللہ عَزَّوَجَلَّ کی ایک خاص رحمت تجھ پر نازل ہو جائے؟ تو وہ ساری مخلوق کی نیکیاں مل جانے پر اللہ عَزَّوَجَلَّ کی ایک خاص رحمت حاصل ہو جانے کو پسند کرے گا۔ یقیناً کس قدر خوش بخت ہیں وہ لوگ جو ہر سال زکوٰۃ کی ادائیگی کر کے خود کو اللہ عَزَّوَجَلَّ کی رحمت کا حقدار بنا لیتے ہیں۔

کامیابی کا راستہ

زکوٰۃ دینے کی برکت سے بندہ فلاح و نجات پانے والوں کی فہرست میں شامل ہو جاتا ہے، جیسا کہ پارہ 18، سُورَةُ الْمُؤْمِنُونَ، آیت نمبر 4 میں ارشاد ہوتا ہے:

وَالَّذِينَ هُمْ لِلزَّكَاةِ فَاعِلُونَ ﴿٤﴾
تَزَجَّجَهُ كَنْزَ الْأَيْمَانِ: اور وہ کہ زکوٰۃ دینے کا
کام کرتے ہیں

اس آیت میں کامیابی پانے والے اہل ایمان کا ایک وصف بیان کیا گیا کہ وہ پابندی کے ساتھ اور ہمیشہ اپنے مالوں پر فرض ہونے والی زکوٰۃ دیتے ہیں۔

مسلمان کے دل میں خوشی داخل کرنا

قارون کی ہلاکت کا سبب

زکوٰۃ کی ادائیگی سے ایک فائدہ یہ حاصل ہوتا ہے کہ غریبوں کی ضرورت پوری ہو جاتی اور ان کے دل میں خوشی داخل ہوتی ہے اور مسلمان کا دل خوش کرنا تو بڑے ثواب کا کام ہے، دو جہاں کے تاجور، سلطانِ بحر و بر صلی اللہ تعالیٰ علیہ والہ وسلم نے ارشاد فرمایا: اللہ عزوجل کے نزدیک فرائض کی ادائیگی کے بعد سب سے افضل عمل مسلمان کے دل میں خوشی داخل کرنا ہے۔ (معجم کبیر، ۵۹/۱۱، حدیث: ۱۱۰۷۹)

ایک روایت میں ہے کہ سب سے افضل عمل مؤمن کے دل میں خوشی داخل کرنا ہے، خواہ اس کی شہر پوشی کر کے ہو یا اسے شکم سیر کر کے یا اس کی حاجت پوری کرنے کے ذریعے ہو۔ (الترغیب والترہیب، کتاب اللباس والزینة، باب الترغیب فی الصدقة علی الفقیر، رقم ۳، ج ۳، ص ۸۴)

مضبوط بھائی چارہ

زکوٰۃ دینے کا ایک فائدہ یہ بھی ہوتا ہے کہ مسلمانوں کے درمیان مضبوط بھائی چارہ قائم رہتا ہے جس سے اسلامی معاشرے کو فروغ ملتا ہے۔ عربی محاورہ ہے ”اَلَا تَحَادُّوْا عَظِيْمَةً“ یعنی اتحاد (Unity) عظیم قوت ہے۔ یہ ایک حقیقت ہے کہ اگر ہم آپس میں متحد اور پیار محبت سے رہیں تو بڑے سے بڑے چیلنج (Challenge) سے نمٹ سکتے ہیں جبکہ ایک دوسرے سے پیٹھ پھیر کر اور محبتوں کے چراغ بجھا کر چھوٹی سی آزمائش کا بھی مقابلہ نہیں کر سکتے۔ اس کو یوں سمجھئے کہ موٹے موٹے رستے جو نرم و نازک دھاگوں کے اتحاد سے بنتے ہیں، حالانکہ ایک دھاگہ جس کی کمزوری کی کیفیت یہ ہوتی ہے کہ چھوٹا سا بچہ بھی اُسے باسانی توڑ سکتا ہے، مگر جب کئی کمزور دھاگے آپس میں مل کر ایک مضبوط رستے کی صورت اختیار کر لیتے ہیں تو بڑے بڑے بحری جہازوں (Ships) کو پانی کے شدید زور میں بھی روک رکھتے ہیں۔ مسلمانوں کو بھی آپس میں اسی طرح شفقت و محبت سے مل جل کر رہنا چاہیے۔

قارون کی ہلاکت کا سبب

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: سارے مسلمان ایک عمارت کی طرح ہیں، جس کا ایک حصّہ دوسرے کو طاقت پہنچاتا ہے۔ (بخاری، کتاب المظالم والغصب، باب نصر المظلوم، ۱۲۷/۲ حدیث: ۲۳۲۶)

ایک اور روایت میں ہے کہ مسلمانوں کی آپس میں دوستی اور رحمت اور شفقت کی مثال جسم کی طرح ہے، جب جسم کا کوئی عضو بیمار ہوتا ہے تو بخار اور بے خوابی میں سارا جسم اس کا شریک ہوتا ہے۔ (صحیح مسلم، کتاب البر والصلة والآداب، باب تراحم المؤمنین.. الخ، الحدیث ۲۵۸۶، ص ۱۳۹۶)

مال پاک ہو جاتا ہے

زکوٰۃ دینے والے کو یہ فائدہ بھی ملتا ہے کہ اس کا مال پاک ہو جاتا ہے جیسا کہ حضرت سَیِّدُنَا اَنَسُ بن مالک رَضِيَ اللهُ تَعَالَى عَنْهُ سے مروی ہے کہ شہنشاہِ مدینہ، قرارِ قلب و سیدنا صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اپنے مال کی زکوٰۃ نکالو کہ وہ پاک کرنے والی ہے، تمہیں پاک کر دے گی۔ (مسند امام احمد، مسند انس بن مالک، حدیث: ۱۲۳۹۷، ج ۳، ص ۲۷۴)

کتاب ”ضیائے صدقات اور فیضانِ زکوٰۃ“ کا تعارف

میٹھے میٹھے اسلامی بھائیو! آپ نے سنا کہ جو لوگ ہر سال اپنے مال کی زکوٰۃ نکالتے ہیں، انہیں اس کی ڈھیروں برکتیں نصیب ہوتی ہیں اور اس کے برعکس جو لوگ جو اپنے اموال کی زکوٰۃ نہیں دیتے یا زکوٰۃ تو نکالتے ہیں مگر پوری ادائیگی نہیں کرتے تو اس کا نقصان یہ ہوتا ہے کہ وہ نہ صرف دنیا میں تباہ و برباد ہوتے ہیں بلکہ غضبِ جبار میں گرفتار ہو کر عذابِ نار کے حقدار قرار پاتے ہیں۔ لہذا ہر سال اپنے اموال کی زکوٰۃ پوری دینی چاہئے کہ اس سے حکمِ الہی کی بجا آوری، غریبوں اور حاجت مندوں کی دستگیری ہوگی۔ صدقہ اور زکوٰۃ کے بارے میں مزید معلومات جاننے کیلئے مکتبۃ المدینہ کی مطبوعہ ۲ کتب ”ضیائے صدقات

قارون کی ہلاکت کا سبب

اور فیضانِ زکوٰۃ“ کا مطالعہ بے حد مفید ہے، ان کتابوں میں زکوٰۃ کے ساتھ ساتھ صدقے کے بے شمار فضائل بھی بیان کئے گئے ہیں ہر باب میں صدقے سے متعلق مختلف موضوعات پر تفصیل موجود ہے مثلاً صدقہ کے معنی و اقسام، اسی طرح زکوٰۃ کا بیان، زکوٰۃ کسے دی جائے؟ صلہ رُحمی (رشتہ داروں سے حُسنِ سُلوک) کے فضائل، مال جمع کرنا کیسا؟ بخل کی مذمت وغیرہ، ان کُتب کا مطالعہ کرنے والوں کو معلومات کا ڈھیروں ڈھیر خزانہ حاصل ہو گا۔ اِنْ شَاءَ اللهُ عَزَّوَجَلَّ

لہذا آج ہی مکتبۃ المدینہ سے ان کتابوں کو ہدایۃً حاصل کر کے ان کا مطالعہ کرنے کی نیت کر لیجئے، ان کتب کو دعوتِ اسلامی کی ویب سائٹ www.dawateislami.net سے (Read) یعنی پڑھا بھی جا سکتا ہے، ڈاؤن لوڈ (Download) اور پرنٹ آؤٹ (Printout) بھی کیا جا سکتا ہے۔

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سُنّت کی فضیلت، چند سُنّتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سُنّت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔^(۱)

سینہ تری سُنّت کا مدینہ بنے آقا جنت میں پڑوسی مجھے تم اپنا بنانا

زلفوں اور سر کے بالوں کی سُنّتیں اور آداب

آئیے شیخِ طریقت، امیرِ اہلسُنّت دَامَتْ بَرَکَاتُہُمْ الْعَالِیَہ کے رسالے ”163 مدنی پھول“ سے زلفیں اور سر کے بالوں کے متعلق چند مدنی پھول سُنّتے ہیں: خاتمُ المرسلین، رَحْمَةُ الْعَالَمِیْنَ صَلَّى اللهُ تَعَالَى عَلَيْهِ وَآلِهِ

قارون کی ہلاکت کا سبب

وَسَلَّمَ کی مبارک زلفیں کبھی نصف (یعنی آدھے) کان مبارک تک تو ❀ کبھی کان مبارک کی اُو تک اور ❀ بعض اوقات بڑھ جاتیں تو مبارک شانوں یعنی کندھوں کو جھوم جھوم کر چومنے لگتیں۔ (الشمائل المحمدية، ص ۱۸، ۳۵، ۳۴) لہذا ہمیں چاہئے کہ موقع بہ موقع تینوں سنتیں ادا کریں، یعنی کبھی آدھے کان تک تو کبھی پورے کان تک تو کبھی کندھوں تک زلفیں رکھیں۔ ❀ بعض لوگ سیدھی یا الٹی جانب مانگ نکالتے ہیں یہ سنت کے خلاف ہے۔ بلکہ سنت یہ ہے کہ اگر سر پر بال ہوں تو پیچ میں مانگ نکالی جائے۔ (بہار شریعت، ۳/ ۵۸۸) ❀ مرد کو اختیار ہے کہ سر کے بال منڈائے یا بڑھائے اور مانگ نکالے۔ (رَدُّ الْمُحْتَار، ۹/ ۶۷۲) حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے دونوں چیزیں ثابت ہیں۔ اگرچہ منڈانا صرف احرام سے باہر ہونے کے وقت ثابت ہے۔ دیگر اوقات میں مونڈانا ثابت نہیں۔ (بہار شریعت، ۳/ ۵۸۶) ❀ آج کل قینچی یا مشین کے ذریعے بالوں کو مخصوص طرز پر کاٹ کر کہیں بڑے تو کہیں چھوٹے کر دیئے جاتے ہیں، ایسے بال رکھنا سنت نہیں۔ ❀ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جس کے بال ہوں وہ ان کا اِکرام کرے۔ (ابوداؤد، ۴/ ۱۰۳، حدیث: ۴۱۶۳) یعنی ان کو دھوئے، تیل لگائے اور کنگھا کرے۔ ❀ مرد کو داڑھی یا سر کے سفید بالوں کو سُرخ یا زرد رنگ کر دینا مستحب ہے، اس کے لئے مہندی لگائی جاسکتی ہے۔

طرح طرح کی ہزاروں سُنتیں سیکھنے کے لئے مکتبۃ المدینہ کی مطبوعہ دو کتب ”بہارِ شریعت“ حصہ 16 (304 صفحات) اور 120 صفحات پر مشتمل کتاب ”سُنتیں اور آداب“ ہدییۃ طلب کیجئے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔ اللہ عَزَّوَجَلَّ ہمیں دعوتِ اسلامی کے مہکے مہکے مدنی ماحول سے وابستہ ہو کر اس ماحول میں استقامت کی دولت سے مالا مال فرمائے۔

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

قارون کی ہلاکت کا سبب

دعوتِ اسلامی کے ہفتہ وار اجتماع میں پڑھے جانے والے 6 ڈرودِ پاک اور 2 دعائیں (1) ﴿شبِ جمعہ کا ڈرود﴾

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ ۝ النَّبِيِّ الْأُمِّيِّ
الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْهِ وَآلِهِ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْهِ وَآلِهِ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

(2) ﴿تمام گناہ معاف﴾

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

حضرت سَیِّدُنَا اَلْسَیِّدِی رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللهُ تَعَالَى عَلَیْهِ وَآلِهِ وَسَلَّم نے فرمایا: جو شخص یہ ڈرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

(3) ﴿رَحمت کے ستر دروازے﴾

صَلَّى اللهُ عَلَى مُحَمَّدٍ

1... افضل الصلوات على سيد السادات، الصلاة السادسة والخمسون، ص ۱۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

قارون کی ہلاکت کا سبب

جو یہ دُرُودِ پاک پڑھتا ہے اُس پر رحمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللَّهِ صَلَاةً دَائِمَةً بِكَوَامِرِ مُلْكِ اللَّهِ
حضرت اَحْمَد صَاوِي عَلَيْهِ رَحْمَةُ اللَّهِ الْهَادِي بَعْضُ بُزُرْغُوں سے نقل کرتے ہیں: اِس دُرُودِ شَرِيفِ كُو
ايك بار پڑھنے سے چھ لاکھ دُرُودِ شَرِيفِ پڑھنے كا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ايك دن ايک شخص آيا تو حضورِ انور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اکبر رَضِيَ
اللَّهُ تَعَالَى عَنْهُ كے درميان بٹھا ليا۔ اِس سے صحابہ كرام رَضِيَ اللَّهُ تَعَالَى عَنْهُمْ كُو تَعْجَبُ ہوا کہ يہ كون ذِي مَرْتَبَةِ
ہے! جب وہ چلا گیا تو سرکار صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمايا: يہ جب مجھ پر دُرُودِ پاک پڑھتا ہے تو
يوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدِ النَّقْرَبِ عِنْدَكَ يَوْمَ الْقِيَامَةِ
شافعِ اُمِّ صَلَّى اللَّهُ تَعَالَى عَلَيْهِ وَآلِهِ وَسَلَّمَ كا فرمانِ مُعْظَمِ ہے: جو شخص يوں دُرُودِ پاک پڑھے، اُس كے
لئے ميري شفاعت واجب ہو جاتی ہے۔⁽⁴⁾

1... القول البدیع، الباب الثاني، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۳۹

3... القول البدیع، الباب الاول، ص ۱۲۵

4... الترغيب والترهيب، كتاب الذكرو الدعاء، ۲/۳۲۹، حديث: ۳۰

قارون کی ہلاکت کا سبب

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ

وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قَدْر حاصل کر لی۔⁽²⁾

لَا إِلَهَ إِلَّا اللَّهُ الْهَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم

کا پروردگار ہے۔)

(...بفہتہ وار اجتماع کے اعلانات...) 21 شعبان المعظم 1438ھ 18 مئی 2017

فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا

بھٹے بیٹھے اسلامی بھائیو! آج جمعرات ہے، آنے والے ہفتے کو یعنی 20 مئی بعد نمازِ عشاء تقریباً 09:30pm ہفتہ وار مدنی

مذاکرے کا آغاز تلاوتِ قرآنِ پاک اور نعتِ رسولِ پاک سے ہو گا اور وقتِ مناسب پر شیخِ طریقت، امیرِ اہلسنت، بانی

دعوتِ اسلامی حضرت علامہ مولانا ابو بلال محمد الیاس عطار قادری رضوی دَامَتْ بَرَكَاتُهُمُ

الْعَالِیَہ سوالات کے جوابات عنایت فرمائیں گے، اِنْ شَاءَ اللَّهُ عَزَّ وَجَلَّ۔ ”تمام عاشقانِ رسول اپنے ڈویژن و علاقے اور

شخصیات کے گھروں میں ہونے والے اجتماعی مدنی مذاکرے میں خود بھی اڈل تا آخر شرکت کی سعادت حاصل کریں اور

دوسرے اسلامی بھائیوں کو بھی اس کی دعوت دے کر، ترغیب و لا کر ساتھ لانے کی کوشش فرمائیں۔“

1... مجمع الزوائد، کتاب الادعیۃ، باب فی کیفیت الصلاة... الخ، 10/52، حدیث: 5305

2... تاریخ ابن عساکر، 19/155، حدیث: 1524

قارون کی ہلاکت کا سبب

امیر اہلسنت دامت برکاتہم العالیہ کا رسالہ "**پُر اسرار خزانہ**" مکتبۃ المدینہ سے شائع ہوا ہے، اس رسالے میں کیا ہے؟ سنئے! (□) جگہ جی لگانے کی دنیا نہیں ہے (□) کر لے توبہ رب کی رحمت ہے بڑی (□) جھوٹے کے جڑے چیرے جا رہے تھے (□) جہنم کی خطرناک غذائیں (□) موت کا یقین اور ہنسنا (□) جہنم کی ہولناکیاں (□) مکانات کی حکایت (□) (□) ہماری فضول سوچ (□) 2 خوفناک چیزیں (□) عمدہ مکان والوں کا انجام (□) 7 عبرتناک عبارات (□) زندگی مختصر ہے (□) اس کے علاوہ مزید معلومات حاصل کرنے کیلئے "**امیر اہلسنت**" کا رسالہ "**پُر اسرار خزانہ**" کا خود بھی مطالعہ کیجئے اور اپنے مرحومین کے ایصالِ ثواب اور نیکی کی دعوت عام کرنے کی نیت سے گھر گھر، دکان دکان یہ رسالہ تقسیم کیجئے۔ بڑا سائز (11) روپے چھوٹا سائز (7) روپے ہدیہ حاصل کریں۔

کتاب " (**سُود اور اس کا علاج**) " اس کتاب کے مطالعے سے ہمیں معلوم ہو گا (□) کیا قرض پر نفع لینا سُود ہے؟ (□) قرآن کریم میں سُود کی حُرمت کا بیان (□) ہلاکت خیز 7 چیزیں کون کون سی ہیں؟ (□) 3 خوش نصیب مومن بندے 32 روپے ہدیہ

کتاب " (**ضیائے صدقات**) " اس کے مطالعے سے آپ جان سکیں گے (□) صدقہ کے معنی اور اس کی اقسام (□) مال کی آفات اور فوائد (□) راہِ خدا میں مال خرچ کرنے کے فضائل و برکات (□) قرض دینے اور تنگدست پر آسانی کرنے کے فضائل (□) قناعت کی عظمت اور سوال کی مذمت 150 روپے ہدیہ

مدنی اسلامی بھائیوں کے لیے دعوت نامہ

19 مئی 2017 بروز جمعہ المبارک جامعۃ المدینہ کے تمام مدنی اسلامی بھائیوں کی امیر اہل سنت دامت برکاتہم العالیہ کی بارگاہ میں حاضری ہے۔ بعد نماز مغرب امیر اہل سنت کے ساتھ ننگرِ رضویہ کی ترکیب ہوگی، نمازِ عشاء کے بعد امیر اہل سنت اپنے مدنی پھولوں سے نوازیں گے۔ اِنْ شَاءَ اللّٰهُ عَزَّوَجَلَّ

جامعۃ المدینہ میں داخلے

الحمد للہ عزوجل! دعوتِ اسلامی کا شعبہ جامعۃ المدینہ للبنین (اسلامی بھائیوں کیلئے) جامعۃ المدینہ للبنات (اسلامی بہنوں کیلئے) علم دین کی شمع فروزاں کرنے میں شب و روز مصروف عمل ہے۔ جامعات المدینہ میں شیخ طریقت، امیر اہلسنت دامت برکاتہم العالیہ کے عطا کردہ مدنی پھولوں کی روشنی میں طلبہ گرام و طالبات کو علم دین کے نُور سے منور کرنے کے ساتھ ساتھ تنظیمی و اخلاقی تربیت بھی دی جاتی ہے، جامعۃ المدینہ سے فارغ ہونے والے مدنی علماء اور مَدَنِيَّة اسلامی بہنیں دعوتِ اسلامی

قارون کی ہلاکت کا سبب

کئی شعبہ جات میں خدمات سرانجام دے رہے ہیں۔ آپ بھی اپنے بچوں، بہن، بھائیوں اور عزیز واقارب کو جامعۃ المدینہ میں داخلے کی ترغیب دلائیے۔ امیر اہلسنت فرماتے ہیں: ہر مسلمان کو چاہیے کہ کم از کم اپنے ایک بیٹے اور بیٹی کو عالم و عالمہ بنائے۔ جامعات المدینہ میں درس نظامی (عالم و عالمہ کورس) کے داخلے جاری ہیں، داخلوں کی آخری تاریخ 10 شوال المکرم (5 جون 2017ء) ہے۔ اسلامی بھائیوں کے داخلوں کے لئے اپنے قریبی جامعۃ المدینہ للبنین میں دن 10 تا 11 اور اسلامی بہنوں کے داخلوں کیلئے اپنے قریبی جامعات المدینہ للبنات میں ہر پیر شریف کو دن 1 تا 9 رابطہ کیا جاسکتا ہے۔ رابطہ نمبر۔ (0311-1753826) (صرف اسلامی بھائیوں کیلئے)

jamiatulmadina@dawaeislami.net : ----- jamiapak@dawateislami.net

بفتہ و اجتماع کے حلقوں کا جدول

تاریخ	سنتیں، آداب اور فضائل کا بیان مع حوالہ	دُعا مع حوالہ	اختتام پر مدنی انعامات کے رسالے سے فکرِ مدینہ کروائی جائے۔
18 مئی 2017ء	مسجد کے متعلق 19 مدنی پھول (فیضانِ سنت ص 1202)	زبان کی لگنت کی دُعا (مدنی پنج سورہ ص 221)	
25 مئی 2017ء	دُعا مانگنے کے 17 مدنی پھول (مدنی پنج سورہ ص 196)	افطار کے وقت کی دُعا (مدنی پنج سورہ ص 214)	

عشاء کی جماعت کا اعلان: تمام شرکائے اجتماع عشاء کی نماز، باجماعت ادا کرنے کی سعادت حاصل کریں۔